

मृदुला गर्ग की कहानियों में सामाजिक चेतना

सुनीता^{1*} डॉ. निरुपमा हर्षवर्धन²

¹ शोधार्थी, ज्योति विद्यापीठ महिला विश्वविद्यालय, जयपुर, राजस्थान

Email: shalusoni201291@gmail.com

² शोध निर्देशक, ज्योति विद्यापीठ महिला विश्वविद्यालय, जयपुर, राजस्थान

सारांश – भारतीय साहित्य में सामाजिक चेतना को व्यापक फलक पर पहुंचाने के लिए हिन्दी साहित्य का विशेष योगदान रहा है। आदिकाल से लेकर अब तक के समय में अनेक साहित्यिक और सांस्कृतिक परिवर्तन हुए। साहित्य के माध्यम से ही लेखक पाठक के मन को जागृत कर उसमें समाज के प्रति संघर्ष करने की प्रेरणा प्रदान करता है। साहित्य के क्षेत्र में सामाजिक चेतना के उस रूप का उदय हुआ, जो उसने भोगा था, पर दूसरे उससे अनभिज्ञ थे। युगों के साथ-साथ सामाजिकता के तेवर भी बदले। मृदुला गर्ग का उपन्यास आज की चुनौतियों का सामना करती है, इनके पात्र परंपरागत अंधविश्वास रूढ़ि राजनीतिक आर्थिक सामाजिक आदि प्रक्रियाओं के प्रति प्रश्नचिन्ह लगाते हैं। इनके कथानकों के केन्द्र में सामाजिक चेतना है। मृदुला गर्ग ने अपने उपन्यासों में समकालीन समाज का यथार्थ चित्रण प्रस्तुत किया है। साहित्यकार का संबंध जितना सामाजिकता से होता है, उतना ही साहित्य से विशेष सामाजिक चेतना का विश्व व्यापक फलक पर नाता जोड़ता है।

कीवर्ड : मृदुला गर्ग, सामाजिक चेतना, कहानिया

-----X-----

प्रस्तावना

साहित्य और साहित्यकारों ने सामाजिक और राष्ट्रीय चेतना के विकास में बहुत महत्वपूर्ण भूमिका निभाई है, हिन्दी भाषी समाज के अस्तित्व में हम समग्र भारत की बात नहीं कर रहे हैं, उसमें आपको यह दिखाई देगा की सामाजिक परिवर्तनों की दिशा में जिस तरह की चीजें दिखायी देती रही हैं, उसे उपन्यास के कथानक में स्थान दिया है 'वंशज' उपन्यास में दर्शाया गया है कि वर्तमान पूंजीवादी समाज में शारीरिक परिश्रम करने वाले मजदूरों का शोषण होता है। जब तक औरत यह समझती रहेगी कि मर्द ही असल कमाऊ होता है, उसकी कमाई को अनदेखा किया जाता रहेगा।

उपन्यास का मैनेजर भादुड़ी जब गरीब मजदूरों का शोषण करता है तो सुधीर इसके विरोध में आवाज उठाता है फलतः मजदूरों के हितचिंतक इंजीनियर सुधीर को ही नौकरी से निकाल दिया जाता है। आज सिफारिश और भ्रष्टाचार का जमाना है, जिसकी सिफारिश करने वाले लोग है, वह दुर्लभ नौकरी भी प्राप्त कर सकता है, अतः स्त्री को इस पितृसत्तात्मक समाज में सीमित किया जाता है, उनको घर में रहने को कहा जाता है। उनकी यौनिकता उनकी शारीरिक सीमाएं, उनकी सामाजिक सीमाएं उनके ऊपर थोपे गए मूल्य पुरुषवादी वर्चस्व, वो सारी बात है जिन्हे वो एक अलग तरीके से देख रही हैं।

'सुधीर और सविता शयन कक्ष में एकांत में मिलते रहे पति-पत्नी का व्यापार निभाते रहे। आश्चर्य, केवल कर्तव्य समझकर नहीं, प्रकृति के नियमों से अभिभूत होकर भी शरीर की अपनी मांगे होती हैं और अपने ही नियम... दिन में अपने अपने क्षेत्र में एक दूसरे से जूझते और सूरज छिपने पर हथियार डालकर रातभर के लिए संधि कर लेते।

हिन्दी उपन्यास लेखन में महिलाओं की चर्चा करें तो इस लोकतंत्र के सम्पूर्ण वैभव का दारोमदार उस पक्ष पर निर्भर करता है, जो सदियों से उपेक्षित रहा है और अब भी उसकी मुक्ति के लिए सिर्फ बुद्धिजीवी वर्ग सक्रिय है। सदियों अप्रत्यक्ष मूक संघर्ष के पश्चात स्त्री ने जिस प्रकार क्रमशः अपने व्यक्तित्व को खोजा और संवारा है। जो नारी चेतना और

सशक्तिकरण को नया आयाम देती है। इनके सम्पूर्ण उपन्यासों में नारी चेतना को व्यापक सामाजिक परिवेश में उभारा गया है।

'वंशज' उपन्यास में शुक्ला साहब अंग्रेजों की अनुशासनप्रियता और संस्कारों से प्रभावित होने के कारण अंग्रेजी का अधिक मात्रा में प्रयोग करते हैं— जैसे 'गेट ऑउट ऑल ऑफ यू'

पहले चरण की विचाराधारा का मानना था कि स्त्री और पुरुष के स्वभाव में मूलभूत अन्तर नहीं है। सारा मसला ऐतिहासिक प्रभुत्व और संस्कार का है। पूरी दुनिया में स्त्रीवाद पहले पहल पितृसत्ता के विरुद्ध आंदोलन के रूप में शुरू हुआ था जिसका मुख्य मुद्दा स्त्री को वो अधिकार दिलवाना था, जो पुरुष को प्राप्त थे, पर स्त्री को नहीं।

निष्कर्ष

मृदुला गर्ग का उपन्यास समाज की वास्तविकता को दर्शाती है। निःसंदेह मृदुला गर्ग आधुनिक जीवन के नए यथार्थ को अग्रणी करती हैं। इन्होंने स्त्री के संघर्ष के जरिए समाज में ऐसा संघर्ष व्याप्त किया, जो प्राचीन रूढ़ियों व प्राचीन आदर्शों को एक नया रूप प्रदान करता है। इन्होंने अपने समय और समाज की कुरूपताओं और समस्याओं को विश्लेषित और व्यवस्थित करने का प्रयास किया। इनके कथानकों के केन्द्र में सामाजिक चेतना है। इनकी नायिकाएं परम्परागत रूप से स्थापित नारी की छवि को तोड़ती हैं और उनसे मुक्त होती हैं। इनका उपन्यास सामाजिक पारिवारिक विसंगतियों व्यवस्था के भ्रष्टाचार का प्रामाणिक आलेख है। मृदुला जी ने अपने साहित्य में नारी समस्याओं को प्रस्तुत करते हुए नारी में आने वाली परिवर्तनकारी स्थितियों का पूर्ण रूप से विवेचन किया है।

“वह पुरुष के प्रत्येक षडयंत्र से परिचित है तदनु रूप वह प्रत्येक स्थिति में सजग-सचेष्ट है, वह अजस्र शक्ति-स्त्रोत से सुपरिचित होकर यह समझ सकी है कि तन से अधिक उसका मन और अंतर्मन प्रबल है। वह शिक्षा, राजनीतिक, प्रशासन, चिकित्सा और नानाविध क्षेत्रों में पीछे छोड़ती रही हैं।” स्त्रियां उपयुक्त वातावरण में सांस लेना सीख लिया है। वह जीवन के अन्वेषण क्रम में परिपक्व होकर

अपना रास्ता स्वतः निर्मित कर रही हैं। इतने वर्षों में काफी खुद बदला है, लेकिन विवाह के बाहर के सम्बन्ध आज भी गलत नजरिए से देखे जाते हैं। पूरा समाज 'जज' बन जाता है और सम्बन्ध में जाने वाला इंसान मुजरिम बन जाता है। भगवान व्यक्ति का जन्म और मृत्यु निर्धारित करता है, उसकी इच्छा – शक्ति नहीं, बाइबिल में लिखा है, 'दाऊ मेएस्ट' –तुम कर सकते हो, चाहो तो पारम्परिक मूल्यों में आने वाले परिवर्तनों का सबसे पहले प्रभाव स्त्री – पुरुष संबंधों पर परिलक्षित होता है। दाम्पत्य-जीवन संबंधी पारम्परिक मान्यताओं को तब ठेस पहुंची, जब नैतिकता संबंधी समस्या चली आयी।

स्त्री पर पुरुष द्वारा होने वाला आर्थिक, शारीरिक और बौद्धिक शोषण और उसी के फलस्वरूप स्त्री की प्रतिक्रिया आत्मनिर्भरता तथा पुरुष सत्ता के बराबर पहुंचने की होड़ ही उपन्यास का कथ्य है। समाज द्वारा स्थापित नैतिक मूल्यों के भय से इच्छाओं विचारों के दमन से ही प्रेम अशारीरी नहीं बना जाता, केवल कुंठा का रूप धारण कर लेता है जो उसे हर समय भयभीत बनाए रखती है।

समाज में व्याप्त विचारों का साहित्य में भी नारी के प्रति व्यापक रूप से चिंतन प्राप्त होता है। आधुनिक काल में लिखी गयी प्रत्येक विधा में चाहे वह नाटक हो, कहानी कविता निबंध उपन्यास सभी में नारी की समस्या, संघर्ष शोषण, स्थिति तथा मुक्ति को स्वर प्रदान किया गया है। हिन्दी साहित्य में नारी को केन्द्र में रखकर अनेक उपन्यास स्त्री और पुरुष लेखकों द्वारा लिखे गये हैं। नारी चेतना के सन्दर्भ में मृदुला गर्ग स्त्री स्वतंत्रता की पक्षधर रही हैं। उन्होंने स्त्री को उपभोग और प्रयोग की वस्तु नहीं माना और ना ही स्त्री शोषण करने की चीज है। उनकी दृष्टि में स्त्री एक मनुष्य हैं, उन्होंने जिस नारी का चित्रण अपने साहित्य में किया है वह घर परिवार की देहलीज लांधकर बाहर आने वाली स्वतंत्र चिंतन और निर्णय क्षमता से संपन्न नारी हैं। साहित्य समाज का दर्पण है और इतिहास का पूरक पृष्ठ भी, जहाँ इतिहास की किरणें नहीं पहुंचपाती वहाँ साहित्य ही युगीन साक्ष्य को समाज के समक्ष प्रस्तुत करता है। इसी तरह साहित्य केवल समाज का दर्पण बनकर ही नहीं रह जाता, प्रदीप स्तम्भ बनकर तमाच्छादित जन को आशा का आलोक प्रदान करता है। मैक्सिम गोर्की लिखते हैं मानव चेतना का विकास तथा मानव सहानुभूति के विस्तार को साहित्य का सर्वोपरि गुण माना है।

यह समाज की प्रेरणा बनकर भी मार्ग दर्शन करता है। इस तरह इसका उत्तरदायित्व उल्लेखनीय ही नहीं महत्वपूर्ण भी है। हिन्दी उपन्यासकारों ने अपनी कृतियों में भारतीय समाज का विशद अंकन करते हुए संयुक्त परिवार घर खेत समाज के अत्यन्त स्पष्ट एवं सुन्दर चित्र प्रस्तुत किये हैं।

सामाजिक चेतना की उजागरता से ही स्त्री-पुरुष परस्पर की भावनाओं संवेदनाओं को स्वीकार कर पायेंगे, सम्मान कर पायेंगे और एक स्वस्थ समाज और राष्ट्र का निर्माण कर सकेंगे। नारी को अपनी अस्मिता अपनी चेतना को उजागर करने का प्रयत्न मृदुला जी ने अपने साहित्य में किया है। अब तक औरत के बारे में पुरुष ने जो कुछ लिखा उस पर शक किया जाना चाहिए, क्योंकि लिखने वाला न्यायाधीश और अपराधी दोनों हैं।

मृदुला गर्ग नारी को मनुष्य के रूप में देखते हुए उसकी समकालीन चेतना को झकझोर कर नारी की एक नयी छवि को प्रस्तुत करना चाहती है। इसका निर्माण उसके संस्कारों के आधार पर नहीं उसकी प्रकृति और स्वभाव के आधार पर करना चाहती हैं।

सन्दर्भ सूची

1. मृदुला गर्ग, शकटगुलाबश् उपन्यास पृष्ठ सं.-141
2. मृदुला गर्ग वंशजश् उपन्यास पृष्ठ सं.- 118-119
3. वही पृष्ठ सं. -73

4. हिन्दी साहित्य की वैचारिक पृष्ठभूमि – स्त्री विमर्श, पृष्ठ सं. – 140
5. मृदुला गर्ग, चितकोबरा, उपन्यास, पृष्ठ सं.-91, राजकमल प्रकाशन, नई दिल्ली, तीसरा संस्करण 2017
6. इलिमेंट्स ऑफ सोशियोलॉजी – एम. जिंसबर्ग, पृष्ठ सं.-9
7. साहित्य और जीवन, मैक्सिम गोर्की पृष्ठ सं.- 91
8. हिन्दू लॉ – एस. एस. एस. सरकार, पृष्ठ सं.-243,
9. डॉ रोहिणी अग्रवाल, साहित्य का स्त्री स्वर, पृष्ठ सं. -9

Corresponding Author

सुनीता*

शोधार्थी, ज्योति विद्यापीठ महिला विश्वविद्यालय, जयपुर, राजस्थान

Email: shalusoni201291@gmail.com